

ప్రణవ పద్మాకరం

ఫిబ్రవరి 2023





ప్రణవ పద్మాకరం

శ్రీ ప్రణవ పీఠం వారి అంతర్జాల ఆధ్యాత్మిక మాస పత్రిక
— ఎలూరు —



ఫిబ్రవరి, 2023

విషయ సూచిక

సంపుటి-2
సంచిక-2



01

సంపాదకీయం

బ్రహ్మశ్రీ వద్దిపర్తి పద్మాకర్

02

శ్రీ గణేశ పురాణం

శ్రీమతి పాలగుమ్మి శ్రీవిద్య

05

శ్రీ వేంకటేశ్వర రహస్యం

శ్రీమతి నిడుముక్కల శ్రీకలి

08

పురాణంలో మహిళలు

శ్రీ ప్రణవపీఠం శిష్యబృందం

11

ఐశ్వర్యయోగం

బ్రహ్మశ్రీ వద్దిపర్తి పద్మాకర్

12

ఋషిచరిత్ర

శ్రీ ప్రణవపీఠం శిష్యబృందం

13

కాశీ కథలు

శ్రీ ప్రణవపీఠం శిష్యబృందం

15

స్తోత్రమాలిక

బ్రహ్మశ్రీ వద్దిపర్తి పద్మాకర్

17

గురుదేవుల జీవన కవనము

శ్రీ ప్రణవపీఠం శిష్యబృందం

శ్రీ మహాగణాభిపతయే నమః


శ్రీ గురుభ్యోనమః

శ్రీ మాత్రేనమః

పూజ్య గురుదేవులు బ్రహ్మశ్రీ వద్దిపర్తి పద్మాకర్ గారి ప్రవచనముల కొరకు, శ్రీ ప్రణవపీఠం సమాచారము కొరకు క్రింద ఇవ్వబడిన వెబ్సైటు ను సందర్శించగలరు.

<https://srivaddipartipadmakar.org>

© All copyrights are reserved with Sri Pranava Peetham, Eluru.



ఆరోగ్యమే విశ్వరూపంగా భావించి జీవించే భక్తజనవళికి ఈ విశ్వరూపయోగం అమృతకలశం. సద్భక్తుల హృదయాలలో చేరిన మాలినోబ్ధి తొలగించడానికి, సకల ఆరోగ్యసంపదలు అందరికీ అందజేయడానికి, శ్రీ లలితాసహస్రనామాలనే కుసుమాలను విశ్వరూపయోగంగా మలచారు సద్గురువులు బ్రహ్మశ్రీ వద్దిపర్తి పద్మాకర్ గారు. లలితా సహస్రనామాలు అందరికీ సుపరిచితమే కానీ, ఏ నామాన్ని పారాయణం చేస్తే, తమ జీవనగమనాన్ని మార్చుకోవచ్చు తెలియజేసిన విశ్వరూపయోగం. సమస్త జనులకు ఇది దివ్య ఔషధము.

<https://shop.srivaddipartipadmakar.org>



శ్రీ ప్రణవపీఠం

सत्यं वद - धर्मं चर

— ఎలూరు —



ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

సంపాదకీయం

ధర్మ సంస్థాపన- మన కర్తవ్యం

పరమాత్మకు ఉన్న అనేకమైన ప్రత్యేక గుణాలలో ధర్మసంస్థాపన అత్యంత విశిష్టమైనది. అది ఆయన ప్రథమ కర్తవ్యం. అందుకే ధర్మరక్షణ కోసం అవసరమైనప్పుడల్లా భగవంతుడు అవతరిస్తూ ఉంటాడు. అవతారం అన్ని కాలాలలో ఒకే విధంగా ఉండదు. కాలానుగుణంగా, పరిస్థితులను బట్టి, తాను చేయవలసినటువంటి మహాకార్యాన్ని బట్టి వివిధ రూపాలలో భగవంతుడు అవతరిస్తాడు. త్రేతాయుగంలో రాక్షసులు లంకకూ, దండకారణ్యానికి పరిమితమై వీరవిహారం చేస్తున్న సమయంలో ఆ రాక్షసత్వాన్ని నిర్మూలించడానికి భగవంతుడు క్షత్రియ వంశంలో శ్రీరామచంద్రుడిగా అవతరించి వనవాసం చేసినట్లు రామాయణమహాకావ్యాన్ని పరిశీలిస్తే తెలుస్తుంది. ఆ రకంగా రాక్షసులనూ, రావణుని చంపి లోకోద్ధరణ చేసాడు. ద్వాపరయుగం వచ్చే నాటికి పరిస్థితులు వేరుగా ఉన్నాయి. రాక్షసులు రాక్షసులుగానే కాకుండా మానవరూపంలో సంచరిస్తూ తీవ్రమైనటువంటి ధర్మసంకటాలని కలిగిస్తూ వచ్చారు. ఆ నరరూప రాక్షసులను, దుష్టులను సంహరించడానికి శ్రీకృష్ణభగవానుని రూపంలో ఆ పరమాత్మ అవతరించాడు. దానవులను సంహరించి భూభారాన్ని తగ్గించాడు. కృష్ణావతార ప్రధానలక్ష్యం ఇదే. అందువల్ల కురుక్షేత్ర సంగ్రామంలో అర్జునునికి సందేహాలను పదిలిపెట్టి, కర్మ చేయవలసిందిగా దివ్యసందేశాన్ని ఉపదేశించి జగద్గురువై వెలుగొందాడు. అవతారలక్ష్యాన్ని నెరవేర్చాడు శ్రీకృష్ణ పరమాత్మ.

కలియుగంలో మానవుని పరిస్థితి మలత ప్రత్యేకం. మంచి చెడుల కలయికగా మానవుడు మనుగడ సాగిస్తూ ఉన్న సమయంలో అరిషడ్వర్గాలు ఎక్కువ పాళ్ళలో మానవుని ఆవహించి నిత్యం సంక్షుభితుడిని చేస్తున్నాయి. ధర్మాధర్మాల మధ్య ఊగిసలాడుతున్నటువంటి మనిషిని గొప్పవాడిగా తీర్చిదిద్దే అవతారం ఎప్పుడొస్తుంది? ఒకవేళ వచ్చినా? దుష్టత్వంతో నిండిపోయిన ప్రతివారిని సంహరిస్తూ పోతే ఇక మిగిలేది ఎవరు? దాని కొరకు ఏం చేయాలి? అనే దానికి పరిష్కారం కూడా శ్రీకృష్ణభగవానుడే తెలిపాడు. ఎవరి ఆత్మను వారే ఉద్ధరించుకోవాలి. ఎవరో వస్తారు మనల్ని ఉద్ధరిస్తారు అని చేసే నిలీక్షణ ఎదురుచూపుగా మిగులుతుంది. చైతన్యవంతమైనటువంటి ఈ పాల్గివదేహానికి ఎవరి మటుకు వారు అంతర్ముఖులై సారథ్యం వహించాలి. ఇంద్రియాలనే గుఱ్ఱాలను మనస్సు, అనే పగ్గంతో అదుపులో ఉంచాలి. అప్పుడే బుద్ధి అనేటువంటి సాధనతో శరీరం అనే రథం గమ్యాన్ని చేరుకుంటుంది. ఆ శరీరరథంలో వేంచేసినటువంటి ఆత్మ తాను సాధించవలసిన లక్ష్యాన్ని సాధిస్తుంది. చేరుకోవలసిన గమ్యాన్ని చేరుకుంటుంది. ఈ సాధన త్రికరణశుద్ధిగా సాగితే ప్రతి నరుడు నారాయణుడు అవుతాడు. అదే కలియుగ మానవుల కోసం శ్రీకృష్ణుడు అందించినటువంటి దివ్య సందేశం. ఈ సాధనలో ముందడుగు వేస్తూ జీవిత రథయాత్రను ఇహపర సాధనంగా చక్కగా సాగిస్తూ గమ్యం చేరుకునే విధంగా అనుగ్రహించవలసిందిగా ఆ పరమాత్మను ప్రార్థిస్తూ అనేక మంగళాశాసనాలు చేస్తున్నాను.

వచ్చిపా వచ్చిపా



ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

శ్రీ గణేశ పురాణం

విఘ్నేశ్వరుని ఏదహారునామాలు:



1. సుముఖుడు	9. ధూమకేతుడు
2. ఏకదంతుడు	10. గణాధ్యక్షుడు
3. కపిలుడు	11. ఘాలచంద్రుడు
4. గజకర్ణకుడు	12. గజాననుడు
5. లంబోదరుడు	13. వక్రతుండుడు
6. ఏకటుడు	14. శూర్పకర్ణుడు
7. విఘ్నరాజు	15. హేరంబుడు
8. గణాధిపుడు	16. స్కందపూర్వజుడు

పార్వతీదేవి ఒకసారి స్నానానికి వెడుతూ నందీశ్వరుని స్నానశాల ముందు కాపలాగా ఉంచి లోనికి ఎవరినీ పంపవద్దని అన్నది. కొంతసేపటికి శివుడు అక్కడకు వచ్చాడు. ఆయన లోనికి వెళ్ళబోతుండగా నందీశ్వరుడు పార్వతీదేవి ఎవరినీ లోపలకు పంపవద్దని చెప్పిన విషయం చెప్పాడు. శివుడు నవ్వి, “పార్వతి ఆజ్ఞ ఇతరులకు కాని నాకు కాదు” అని పలికి లోపలకు వెళ్ళిపోయాడు. అప్పుడు పార్వతి ఆలోచనలో పడింది. లోకశ్రేయస్సు కోసం జగన్మాత కోపించినట్లు నటించింది. నాకు నా స్వీయ పరివారం లేకపోబట్టి కదా ఈ తిరస్కారం? నంది శివపరిచారకుడు కనుక నా ఆజ్ఞను ఉల్లంఘించి శివుని లోనికి ప్రవేశపెట్టాడు. అదే నా సేవకుడైతే ఇలా జరిగేదా! కనుక నాకు నా అన్నవాడు కావాలి అనుకొన్నది.

శ్లో|| విచార్యేతి చ సా దేవీ వపుషో మలసంభవమ్
పురుషం నిర్మమౌ సాతు సర్వలక్షణ సంయుతమ్||
సర్వావయవనిర్దోషం సర్వావయవ సుందరమ్
విశాలం సర్వశోభాఢ్యం మహాబలపరాక్రమమ్||

(శి.పు.రు.సం.కు.ఖం.అ.13.శ్లో.20,21)

విఘ్నేశ్వరునికి అనంత నామాలున్నాయి. అనేక అవతారాలున్నాయి. ఆయన లీలాగాధలు కూడా అనంతాలే. విఘ్నేశ్వరుడు నిర్గుణుడూ, సగుణుడు కూడా. అటువంటి గణేశ్వరునికి బాగా ఇష్టమైన పదహారునామాలు ఉన్నాయని, ఆ పదహారునామాలని భక్తితో తలచుకొంటే సకలశుభాలు కలుగుతాయని వ్యాసమహర్షి సెలవిచ్చాడు. ఇందులో ఒక్కొక్క నామానికి గల విశేషార్థాలను, వ్యుత్పత్తులను గురించి కూడా తెలుసుకొందాం. గత నెల సంచికలో మనము హేరంబుడు అను దివ్యనామమునకు సంబంధించి కొన్ని విషయములు తెలుసుకున్నాము ఈ సంచిక లో మరిన్ని విషయములు తెలుసుకుందాం.



ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

ఇలా ఆలోచించి పార్వతి తన శరీరపు మలం (మట్టి) నుండి ఒక పురుషుని సృష్టించింది. అతడు సర్వశుభలక్షణాలతో ఉన్నాడు. అవయవాలు సుందరంగా, దోషాలు లేకుండా ఉన్నాయి. సర్వ సమర్థుడు, మహాబలపరాక్రమాలు గల ఆ బాలుడిని చూచి పార్వతి సంతోషించింది. ఆ బాలుడిని ఆశీర్వదించింది. అనేక వస్త్రాలు, అలంకారాలు, ఆభరణాలు అతనికిచ్చింది. ఆపై అతనితో ఇలా అన్నది —

“నాయనా! నా పుత్రుడివి అయిన నీకు సాటివచ్చేవారెవరూ లేరు. నా గృహాధ్యక్షునికానికా పాలా కాయి. నా ఆజ్ఞ లేనిదే ఎవరినీ లోపలకు పంపవద్దు. ఈ నా ఆజ్ఞను కఠోరపీఠితో పాలించు.” ఇలా పలికి గట్టి కఱ్ఱను అతనికి ఇచ్చింది. ఈ దండాన్ని ధరించి కాపలా కాయమని చెప్పి లోపలకు వెళ్ళిపోయింది. కొంతసేపటికి శివుడు తన అనుచరులతో అక్కడకు వచ్చాడు. శివుడు తన తండ్రి అని తెలియని గణపతి లోపలకు వెళ్ళడానికి వీలు లేదని పలికి ఆయనను చేతికఱ్ఱతో నిలువరించాడు. గణాలు యుద్ధానికి రాగా వారందరిని చేతిలోని దుడ్డుకఱ్ఱతో బాది హడలెత్తించాడు. చివటకు శివుడు ఆగ్రహించి అతని తలను త్రిశూలంతో ఖండించి వేసాడు. ఈ వార్త విన్న పార్వతీదేవి క్రోధాన్ని పొందింది. తన దేవీశక్తులను ప్రోత్సాహపఱచి సర్వలోకాలను వినాశనం చేయండి అన్నది. అమ్మవారి శక్తులు విజృంభించాయి. అప్పుడు దేవతలు, ఋషులు అమ్మవారిని శాంతించమని ప్రార్థించగా, గణపతి పునర్జీవితం అయితేనే తాను శాంతిస్తానని పార్వతి పలికింది. అప్పుడు శివుడు దేవతలతో ఇలా అన్నాడు —

శ్లో || ఉత్తరస్యాం పునర్యాత ప్రథమం యో మిలేదిహ |
తచ్చిర శ్చ సమాహృత్య యోజనీయం కలేబరే ||
(శి.పు.రు.సం.కు.ఖం అ.17.శ్లో.47)

దేవతలారా! మీరంతా ఉత్తర దిక్కునకు వెళ్ళండి. అక్కడ ముందుగా మీకు కనబడే ఏ జీవి శిరస్సునైనా ఖండించి తీసుకొని వచ్చి ఈ పార్వతీపుత్రుని మొందేనికి

అతికించండి. అతడు మరల జీవిస్తాడు. దేవతలు శివాజ్ఞతో ఉత్తర దిక్కునకు వెళ్ళారు. వారికి అక్కడ మొట్టమొదటగా ఒక్కే దంతమున్న ఏనుగు కనబడింది. ఆ ఏనుగు తలను తెచ్చి శివుని ఆజ్ఞపై బాలుని మొందేనికి అతికించగా, శివుడు వారికి మంత్రజలాన్ని ఇచ్చాడు. ఆ జలం దేవతలు బాలునిపై జల్లగా అతడు చైతన్యం పొంది లేచి కూర్చున్నాడు. అప్పటినుండి గజముఖుడయ్యాడు. ప్రసన్నవదనుడయ్యాడు. పరమసుందరాకారుడయ్యాడు. జీవితమైన పుత్రుని చూచి పార్వతి ప్రసన్నురాలై తన శక్తులను శాంతపఱచింది. అనంతరం పార్వతి అతనిని స్వీకరించి అతనితో ఇలా పలికింది — దేవతలందరూ ముందుగా నిన్ను పూజించిన తరవాతనే తక్కిన వారిని పూజిస్తారు. నిన్ను బ్రతికించాక దేవతలు నీ ముఖం పై సిందూరం పూసారు. ఆ సిందూరం నీకు శోభను చేకూర్చింది. కనుక నీకు సిందూర పూజ చేసినవారికి సకల శుభాలు కలిగేటట్లుగా వరమిస్తున్నాను. నీకు పూలు, గంధం, నైవేద్యం, నీరాజనం, తాంబూలం సమర్పించి, నీ చుట్టూ ప్రదక్షిణలు చేసి నమస్కరించే వారికి అనుకొన్న పనులన్నీ నెరవేరతాయి. విఘ్నాలు తొలగుతాయి. శివుడు గణపతిని అత్యంతప్రేమతో ఒడిలో కూర్చోబెట్టుకొని ఆదరించాడు. అప్పుడు త్రిమూర్తులు ఏకకంఠంతో, గణపతిని అందరూ పూజించి తీరాలి అని శాసించారు. త్రిమూర్తులు దేవతలతో ఇలా అన్నారు —

శ్లో || గణేశో విఘ్నకర్తా హి సర్వకామఫలప్రదః
ఏతత్పూజాం పురాకృత్యా పశ్చాత్ పూజ్యా వయం నరైః
వయం చ పూజితాః సర్వే నాయం చాపూజితో యదా
అస్మిన్నపూజితే దేవాః పరపూజా కృతాయది
తదా తత్ఫలహానిస్యాత్, నాత్ర కార్యా విచారణా ||

(శి.పు.రు.సం.కు.ఖం.అ.18.శ్లో.22 నుండి 24)
గణేశుడు విఘ్నాలను తొలగించే దైవం. కోరికలనన్నింటినీ తీరుస్తాడు. ముందు ఇతనిని పూజించి ఆ తరవాతే మమ్ము పూజించాలి. ఇతడిని పూజించకపోతే మమ్ము పూజించనట్లే. గణేశుని పూజించక, అన్యదేవతలను పూజిస్తే, ఆ పూజాఫలం లభించదు. ఈ



ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

విషయంలో సందేహం వద్దు. అనంతరం శివుడు తన శివగణాలకు, విఘ్నగణాలకు అధ్యక్షుడవై కీర్తి పొందమని, గణేశుని దీవించాడు. గణపతిని గరికపోచలతోనూ, ఇరవై ఒక్క ఆకులతోనూ పూజించిన వారికి సకల శుభాలు కలుగుతాయని శివుడు పలికాడు. లోహంతో కాని, పగడాలతోకాని, తెల్లజల్లేడుతో కాని చేసిన గణపతి రూపాన్ని పూజించే వారు సకల శుభాలు పొందుతారు. విఘ్నాల నుండి బయటపడతారు. వినాయకచతుర్థి నాడు మట్టితో చేసిన గణపతి విగ్రహాన్ని తప్పక పూజించాలి. ఆ రోజు పన్నెండు అంగుళాల పొడవుండి ప్రక్కన చిన్న చిన్న కొమ్మలవంటి ఉపాంగాలు లేని గరికలను నూటఒకటి, గణపతికి సమర్పించిన భక్తులు సర్వదారిద్య్ర విముక్తులవుతారు. మోదకాలు నివేదించిన వారు సంతోషం, సంపదలు పొందుతారు. బ్రాహ్మణులకు, వినాయక పూజానంతరం మధురమైన ఆహారాన్ని పెట్టి దక్షిణ ఇచ్చి సంతోషపెట్టినవారు సర్వ శుభఫలాలు పొందగలరు.

శ్లో || యో నిత్యం శ్రద్ధయా సార్థం పూజాం చైవ స్వశక్తితః
కుర్యాత్ప్రవ గణేశాన సర్వకామఫలాప్రయే
సిందూరైః చందనైః చైవ తండులైః కేతకైః తథా
ఉపచారై రనేకైశ్చ పూజయేత్త్వాం గణేశ్వరమ్ ||

(శి.పు.రు.సం.కు.ఖం.అ.18.శ్లో.56,57)

శివుడు ఒకప్పుడు గణేశునితో ఇలా అన్నాడు — నిన్ను నిత్యం శ్రద్ధతో పూజించే వారి కోరికలన్నీ తీరుతాయి. గణముఖుడవైన నిన్ను సిందూరం, గంధం, బియ్యం, మొగలి పువ్వులు సమర్పించి, సర్వోపచారాలతో పూజించిన వారికి సిద్ధి కలుగుతుంది. వారికి ఏ పనులలోనూ ఏ విధమైన ఆటంకాలు ఎదురుకావు.

శ్లో || సర్వైః వర్జైః , ప్రకర్తవ్యాస్త్రీభిశ్చైవ విశేషతః |
ఉదయాభిముఖై శ్చైవ రాజభిశ్చ విశేషతః ||

(శి.పు.రు.సం.కు.ఖం. అ.18.శ్లో.59)

సర్వవర్ణాలవారు, ముఖ్యంగా స్త్రీలు ఈ వ్రతాన్ని చేయాలి. అభివృద్ధిని కోరుకొనే రాజులు ఈ వ్రతం చేసుకోవాలి. వారందరికీ నీ అనుగ్రహంతో శుభం కలుగుతుంది.

శివుని ఆజ్ఞను దేవతలు, ఋషులు, నారదుడు సర్వలోకాలకు తెలియజేశారు. అప్పటి నుండి గణేశుని పూజ సర్వవ్యాపితమయ్యింది. ఈ పవిత్ర కథను శ్రద్ధతో విన్న వారికి సకల మంగళాలు కలుగుతాయి. పుత్రుడు కావాలి అనుకొన్నవారికి పుత్రుడు కలుగుతాడు. వివాహం కాని వారికి వివాహం లభిస్తుంది. సంతానం కోరుకొన్నవారికి సంతానం కలుగుతుంది. ఆరోగ్యం లభిస్తుంది. “సాభాగ్యం దుర్భగో లభేత్” — దౌర్భాగ్యుడు సాభాగ్యం పొందుతాడు. శోకాలు నశిస్తాయి. ఈ కథను గ్రంథరూపంలో (పుస్తకరూపంలో) ఇంట్లో ఉంచి, భక్తితో నమస్కరించిన వారికి నిత్యం శుభం కలుగుతుంది. ఇందులో ఏ మాత్రం సందేహం లేదు. ప్రయాణకాలంలో, పర్వదినాలలో ఈ కథను శ్రద్ధగా విన్నవాడు కోరుకొన్న ఫలాలు పొందగలడు. ఇది శివపురాణంలోని గణేశోత్పత్తి కథ.

... ఇంకా ఉంది

“సరస్వతీ సైవమును భక్తితో ఒకసారి పఠిస్తే సరస్వతీ క్షమాపణ పొందగలము. రోజుకు మూడు సార్లు వారాయణం చేస్తే ఆ వ్యక్తి సరస్వతీదేవితో సమానమైన జ్ఞానం పొందుతాడు. ఒక సంవత్సర కాలం విడిచిపెట్టకుండా పఠించిన వాడికి కాశీలో మరణించే యోగం లేదా కాశీలో మరణించడం ఎల్ల వచ్చే షోక్లమైన వస్తుంది. ఒక్కసార్లైనా ఈ స్తోత్రం చదివిన వ్యక్తికి రాజుయే కాలంలో ఉత్తమ జన్మ లభిస్తుంది. మాటలు సరిగా రాని వారికి ఈ స్తోత్రాన్ని వినిపిస్తే స్పష్టంగా మాటలు వస్తాయి”



ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

శ్రీ వేంకటేశ్వర రహస్యము



వేంకటాద్రి - శుకయోగి తపస్సు

శుకుడు వ్యాసపుత్రుడు. అవధూత. పుట్టుకతోనే వైరాగ్యం పొందిన కారణజన్ముడు. అతడు ఎప్పుడు చూసినా పదహారేళ్ళ వ్యక్తి వలె ఉంటాడు. శుకుడు, తండ్రి - కొడుకు అనే బంధంలో పడి కొట్టుమిట్టాడడానికి ఇష్టపడక, తండ్రి విష్ణుస్వరూపుడు కనుక ఆయనకు దొరకకుండా తప్పించుకోవడానికి, ప్రత్యక్ష నారాయణుడైన సూర్యుని వద్దకు వెళ్ళాడు. సూర్యమండలంలో ప్రవేశించాడు. అక్కడ నుండి ఎవరికీ అంతుచిక్కని ఏకాంత ప్రదేశం ఎక్కడుంటుందా! అని అన్వేషిస్తుండగా సూర్యుడు శుకుని ఆపి అతనితో ఇలా పలికాడు - నాయనా! శుకయోగీంద్రా! విష్ణుని అవతారమైన వ్యాసుడు సర్వులకు ముక్తిని ప్రసాదించడానికి మహాతపస్సు చేసి, బ్రహ్మసూత్రాలు, మహాభారతం, అష్టాదశపురాణాలు, ముఖ్యంగా శ్రీమద్ భాగవతమహాపురాణం లోకానికి అందించాడు. ఆయన కటాక్షం పొందడమే ముక్తి అని సర్వమునులూ ఆయనను స్తుతిస్తుంటారు. అటువంటి మహాత్ముడు నీ కోసం వెదకుతుంటే, నీవు ఆయనకు దొరకకుండా నాలో ప్రవేశించావు. నా సూర్యమండలం భేదించుకొని పరమధామం చేరాలంటే, భూలోకంలో నీ కున్న ఋణాలు తీరాలి. ఋణవిముక్తులు కాని వారికి ముక్తి ఉండదు.

పూర్వజన్మ సుకృతం వల్ల శ్రీవేంకటేశ్వర విలాసాన్ని లోకానికి సులభశైలిలో అందించిన పరమాత్మ స్వరూపుడు, సమర్థగురుడు, త్రిభాషామహాసహస్రావధాని, ప్రణవపీఠాధిపతి అయిన బ్రహ్మశ్రీ వద్దిపల్లి పద్మాకర్ గారు నాకు జనకులయ్యారు. తల్లి శ్రీమతి రంగవేణి కూడా వేంకటేశ్వర భక్తురాలే. అందుకే శ్రీవేంకటేశ్వరుని లీలారహస్యాలు వ్రాసే భాగ్యం నాకు కలిగింది. సప్తగిరులు అనేక దివ్యరహస్యాలకు నిలయాలు. యుగయుగాలుగా బ్రహ్మర్షులు, దివ్యర్షులు, మహర్షులు, రాజర్షులు, ఋషులు, మునులు, సాధకులు, యోగులు ఈ కొండపై సాధనలు చేస్తూనే ఉన్నారు. ఆ సాధనలన్నీ రహస్యాలే. కొండలలోని గుహలు రహస్యాలే. జలపాతాలు రహస్యాలే. వృక్షాలు, జంతువులు, కీటకాలు, ఇంతెందుకు ఈ కొండలోని అణువులన్నీ రహస్యాలే. ఆ రహస్యాలలో భగవంతుడు అందించిన మేరకు కొన్ని భక్తులకు అందించే ప్రయత్నం చేస్తాను. కలియుగ ప్రత్యక్షదైవమైన శ్రీ వేంకటేశ్వరుని వైభవానికి సంబంధించిన రహస్యాలను తెలుసుకొంటున్నాం,

ముక్తి పొందాలి అనుకొనే వారు దేవఋణం, పితృణం, ఋషి ఋణాలు తీర్చుకోవాలి. ఆ ఋణాలు తీరని నాడు ఎంతటి వానికైనా మోక్షం లభించదు. నీవు పుట్టుకతోనే వేదాలు చదివావు. శాస్త్రాలు అధ్యయనం చేసావు. ఇక ఇప్పుడు తండ్రి దగ్గఱకు వెళ్ళి ఆయన అనుమతితో వివాహం చేసుకొని, యజ్ఞాలు చేసి, దేవఋణం తీర్చుకో. అనంతరం పుణ్యాత్ముడైన పుత్రులను పొంది, వారి ద్వారా పితృణం తీర్చుకో. ఈ విధంగా



ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

భూమి మీద జన్మించిన మానవులు చేసే పనులు చేసి, అనంతరం వైరాగ్యజీవనం గడపి, సూర్యమండలం దాటి, ఊర్వలోకాలను క్రమంగా దాటి పరమపదాన్ని పొందు. ఈ విధంగా సూర్యుడుపదేశం ఇవ్వగా శుకుడు లేతనవ్వు చిందిస్తూ సూర్యభగవానునితో ఇలా అన్నాడు — మార్తాండ దేవా! నీవు త్రిమూర్తి స్వరూపుడవు. కర్మసాక్షివి. జగచ్చక్షువువు. నీకు తెలియనిదేదీ ఈ లోకంలో ఉండదు. అయినా నా మానసిక ఆలోచన నీకు తెలియజేస్తున్నాను. కర్మయోగం వల్ల మానవుడు తల్లిగర్భంలో ప్రవేశించి జన్మిస్తున్నాడు. ఇక అక్కడ నుండి నిత్యం ఏదో ఒక కర్మాచరణం చేస్తూనే ఉంటాడు. కర్మల వల్ల సుఖదుఃఖాలూ, పుణ్యపాపాలూ పొంది సంసార వ్యామోహంలో పడి కొట్టుమిట్టాడుతుంటాడు. కాలం జీవుడిని వంచిస్తుంటుంది. ఉదయం, అస్తమయం, సంధ్యలూ అనే పేర్లతో కాలం గడచిపోతుంటుంది. చూస్తుండగానే ఆయువును హరించి వేస్తుంది. మానవజీవితం నీటి బుడగవంటిది. ఈ నీటి బుడగ వంటి దేహాన్ని, ఆయువును నమ్మి మానవులు ఆయువు ఇంకా ఉంటుందనీ, దేహం శాశ్వతమనీ నమ్మి నశించిపోతుంటారు. దేవఋషిపితృణాలు తీర్చుకోవాలనీ, అనంతరమే ముక్తి కోసం ప్రయత్నించాలనీ నీవన్న మాట వేదవాక్కు. కనుక అనుసరించవలసిందే. కాని అదే వేదం ముముక్షువు అయినవాడు [మోక్షమును కోరుకొనేవాడు] కర్మలు అనబడే అడవిలో ప్రవేశించి దారి తప్పరాదని సెలవిస్తున్నది. కనుక నాకు కర్మాచరణాలపై ఆసక్తిలేదు. శుకుని మాటలు విన్న సూర్యుడు ఆయనకు సమాధానమిస్తూ ఇలా పలికాడు — ఒకప్పుడు బ్రహ్మతో శ్రీమహావిష్ణువు, వేదోక్త కర్మలు విడచినవానికి నులువుగా ముక్తి రాదని పలికాడు. అది నీవు కూడా ఎఱిగిన రహస్యమే. వేదోక్త కర్మలను విడచి ముక్తికి ఎగరడం ఎంత కష్టమో నీకు తెలియదా?

అప్పుడు శుకుడు మరలా మార్తాండునితో ఇలా అన్నాడు — “దేవా! ఈ విషయంలో నాకూ జనకునికీ

మధ్య సంభాషణలు జరిగాయి. నేను జనకునితో కూడా ఇలాగే అన్నాను. ఇప్పుడు నీవు కూడా మరలా నన్ను సంసారబంధాలలోనికి బలాత్కారంగా త్రోసివేస్తున్నావు. నీకిది ధర్మమా?” అనగా సూర్యుడు హరి స్వరూపుడు కనుక శుకునితో ధర్మబోధ చేస్తూ ఇలా అన్నాడు — సర్వలోకములకూ మూలం శ్రీమహావిష్ణువు. విష్ణునాభవద్మం నుండి బ్రహ్మ ఆవిర్భవించాడు. బ్రహ్మపుత్రుడు వసిష్ఠుడు. వసిష్ఠుని పెద్దకొడుకు శక్తి. శక్తి పెద్దకొడుకు పరాశరుడు. పరాశరునికి సత్యవతి వల్ల వేదవ్యాస మహర్షి జన్మించాడు.

వ్యాసునికి అరణి నుండి నీవు ఔరసపుత్రుడివై జన్మించావు. నీకు కూడా ఒక పుత్రుడు జన్మించకపోతే నీవు ముక్తికి అర్హుడివి కావు. నన్ను దాటనిదే పరమధామానికి ఎవరూ వెళ్ళలేరు. నీకు పుత్రప్రాప్తి జరగకపోతే నేను నిన్ను నా సూర్యమండలం దాటిపోనివ్వను. ఇందులోనే నిన్ను శాశ్వతంగా బంధిస్తాను. సూర్యుడిలా అనగానే శుకుడు తన నీడను తండ్రి దగ్గర నుండి తన వద్దకు రప్పించాడు. ఇంతకాలం అస్పష్టంగా నీడగా ఉన్న ఆ శుక ప్రతిబింబంలో తన శరీరం నుండి ఒక తేజస్సును బయటకు రప్పించి నిక్షిప్తం చేసాడు. ఇప్పుడా శుకుని నీడకు పూర్ణరూపం వచ్చి శుకునికి మారు రూపమా అన్నట్లుగా కనపడింది. తన నుండి జన్మించిన నూతన రూపం తనకు పుత్రుడేనని పలికి శుకుడు సూర్యునితో, పుత్రోత్పత్తి అయ్యింది కనుక ముక్తికి వెళ్ళడానికి అనుమతి ఇమ్మని కోరాడు.

సూర్యుడు ఆశ్చర్యం, ఆనందం పొందాడు. శుకుని యోగశక్తి ఎంత గొప్పదో ఆయనకు అర్థం అయ్యింది. శుకయోగీ! నీ నుండి పుట్టిన ఈ క్రొత్త శుకుడు నీకు మారు రూపమా! అన్నట్లున్నాడు. నీ శరీరం నుండి పుట్టిన వాడు కనుక వీడు నీకు కొడుకే అవుతాడు. ఈతనికి ఛాయాశుకుడు అని పేరు పెడుతున్నాను. నీవిక స్వేచ్ఛగా ఏ లోకానికైనా వెళ్ళవచ్చు, అని శుకునితో సూర్యుడన్నాడు. ఛాయా శుకుడు సూర్యునికి నమస్కరించాడు. అనంతరం శుకునికేసి తిరిగి,



ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

వినయంతో, గారవంతో ఇలా అన్నాడు — తండ్రీ! నీ నుండి నన్ను సృష్టించడానికి గల కారణం, నా కర్తవ్యం తెలుపు. నీ మనుస్సులో ఏది సంకల్పించినా అది నాకు అర్థమయ్యేలా, నీ సంకల్పానికి అనుగుణంగా నేను నడచుకొనే విధంగా నన్ను తీర్చిదిద్దు. అత్యావశ్యక స్థితిలో నాలో నీవు లీనమయి, పని పూర్తి కాగానే తిరిగి నా నుండి విడిపోయి పరంధామానికి వెళ్ళిపో. శుకుడు ఛాయాశుకునితో ఇలా అన్నాడు — పుణ్యాత్మా! నేను, నీవు వేరు కాదు. ఇక నుండి నా శక్తులు, ఆలోచనలు నీలో ప్రస్తుతమైపోయాయి. నేను వైకుంఠం చేరుకొంటాను. నీవు భూలోక వైకుంఠమైన శ్రీవేంకటాద్రికి వెళ్ళు. శ్రీవేంకటేశ్వరుని సప్తగిరులు భూలోకంలో దక్షిణ వైకుంఠ లోకంగా ప్రసిద్ధికెక్కాయి. నేను వేంకటాద్రికి దక్షిణంగా, సువర్ణముఖినదికి ఉత్తరంగా సిద్ధస్థలంలో ఒక ఆశ్రమం నిర్మించుకొని అందులో తపస్సు చేసాను. ఆ ఆశ్రమంలో నీవు నివసించు. నా తండ్రి వేదవ్యాసుడు గంగాతీరంలో కాశీలో ప్రస్తుతం ఉన్నాడు.



...ఇంకా ఉంది

ప్రణవ పీఠం వార్షికోత్సవ సమాచారం

భాగవత కల్యాణకృష్ణ, త్రిభాషామహాసహస్రావధాని, శ్రీ ప్రణవపీఠాధిపతి పూజ్య గురుదేవుల అపార తప్పశ్చక్తి సమన్వితం మరియు దివ్యాత్మ శ్రీప్రణవపీఠం. రానున్న 2023 వ సంవత్సరం మాఘపూర్ణిమ నాటికి శ్రీ ప్రణవపీఠం స్థాపన చేసి 10 వసంతాలు పూర్తి అవుతుంది. పీఠంలో ఒకరు ఇద్దరు దేవతలు తప్ప, దాదాపుగా ప్రతి దేవతా ప్రతిష్ఠ మాఘపూర్ణిమ నాడే జరగడం మరో విశేషం. 2023 వ సంవత్సరం మాఘ శుక్ల చతుర్దశి, పూర్ణిమ తిథులలో (ఫిబ్రవరి 4,5 తారీఖులలో) ధ్వజస్తంభం, బలిపీఠం, అమ్మవారికి సింహవాహనం ప్రతిష్ఠ జరుగుతున్నవి. ఈ పదవ వార్షికోత్సవం సందర్భంగా పీఠంలో అమ్మవార్లకు వివిధ పరిమళ జలాలతో ప్రత్యేక అభిషేకములు, అలంకరణలు ఉంటాయి. పీఠంలోని సకల దేవతలకు ప్రీతికరంగా అభిషేకములు, అలంకరణలు, పూజలు, నైవేద్యాలు, అన్నప్రసాద వితరణ కార్యక్రమాలు ఉంటాయి.





ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

పురాణం లో మహిళలు

గంగ



గంగ ఒక కేవలం ఒక పాత్రగానే కాక ఒక పవిత్రమైన నదిగా పేరుగాంచినది. పురాణోపాసనలలో పలురకాలుగా గంగ యొక్క కథలు మనకు కనిపిస్తాయి. భౌగోళికంగా ఉత్తరాఖండ్ రాష్ట్రం పరిధిలోని హిమాలయ పర్వతాలలో గంగోత్రి అనే హిమానీనదంలో భాగీరథి నది ఉద్భవిస్తున్నది. ప్రవాహమార్గంలో దేవప్రయాగ వద్ద అలకనంద నది దీనితో కలుస్తుంది. అక్కడినుండి దీనిని "గంగ" అంటారు. కొంతదూరం హిమాలయాలలో ప్రహించిన ఈ నది హరిద్వారం వద్ద మైదాన ప్రాంతంలో ప్రవేశిస్తున్నది. యమునానది అలహాబాదు (ప్రయాగ) వద్ద గంగానదితో కలుస్తుంది. గంగతో పాటు యమునకు కూడా హిందూమతంలో పవిత్రస్థానం ఉంది. ఈ రెండు నదుల ఒడ్డున ఉత్తర భారతదేశంలో పెద్దదైన నగరాలు, పుణ్యక్షేత్రాలు ఉన్నాయి. ఢిల్లీ, కాన్పూరు, అలహాబాదు,

వారాణాసి, పాట్నా, కొలకత్తా వంటివి అలాంటి నగరాలలో కొన్ని. అలహాబాదు తరువాత మరెన్నో నదులతో కలిసి గంగానది మహాప్రవాహంగా మారుతుంది. తరువాత బంగాళాఖాతం వద్ద సముద్రంలో కలుస్తుంది. హిందూమతాచారాల ప్రకారం గంగానది చాలా పవిత్రమైనది. పావనం చేసేది. ఒక్కమారు గంగానదిలో స్నానం చేస్తే జన్మ జన్మల పాపాలనుండి విముక్తి లభిస్తుందని, చనిపోయే ముందు గంగా జలం త్రాగితే స్వర్గప్రాప్తి నిశ్చయమనీ నమ్మకం. చనిపోయిన తమ కుటుంబీకుల అస్తికలను గంగానదిలో నిమజ్జనం చేయడానికి దూరదూరాల నుండి వారాణాసికి, గయకు, ప్రయాగకు, ఇతర గంగానదీ తీర్థాలకు వస్తారు. గంగానదీ జలాన్ని ఒక చిన్న పాత్రలో ఇంటిలో ఉంచుకోవడం శుభప్రదమని భావిస్తారు. గంగానదీతీరాన కుంభమేళా, ఛత్రపూజ వంటి ఉత్సవాలు జరుగుతాయి. కుంభమేళా ప్రపంచంలోనే అతిపెద్ద జనసమూహం కూడుకొనే ఉత్సవం. వారణాసి హిందువులకు పరమ పవిత్ర స్థానం. పురాతన గ్రంథమైన ఋగ్వేదములోని (10.75) నదీస్తుతిలో తూర్పు నుండి పడమర వరకు ఉన్న నదుల పేర్లు చెప్పబడ్డాయి. వాటిలో గంగానది పేరు వచ్చింది. ఋగ్వేదము పురాతన ఆర్య యుగంలో సింధు, సరస్వతి నదులకు ఎక్కువ ప్రాధాన్యం ఉండేది అని తెలియవస్తుంది. గంగ గురించి, గంగావతరణం గురించి ఆసక్తికరమైన పురాణ గాథలు ఉన్నాయి. భాగవతంలోను, బృహద్ధర్మ పురాణంలోను, దేవీ భాగవతంలోను గంగను గూర్చి చాలా గాథలున్నాయి. శ్రీ మహావిష్ణువు వామనావతారమున త్రివిక్రముడై ఎల్లలోకములను తన పాదములతో కొలిచినపుడు బ్రహ్మ తన కమండలములోని



ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

ఆ నీటితోనే విష్ణుపాదమును కడిగెను. ఆ పాదమునుండి ప్రవహించునదే దివ్యగంగ. మరొక కథ రామాయణాంతర్గతంగా తెలియవస్తుంది. సూర్యవంశపు రాజైన సగరునకు వైదల్కి, శైబ్య అను ఇద్దరు భార్యలు. శైబ్యకు అసమంజసుడను కుమారుడు, వైదల్కికి 60వేల మంది కుమారులు కలిగారు. సగరుని అశ్వమేధయాగాన్ని భంగం చేయడానికి ఇంద్రుడు యాగధేనువును పాతాళంలో దాచాడు. ఆ అశ్వాన్ని వెతకడానికి వెళ్ళిన సగరుని 60 వేల మంది పుత్రులు కపిల మహాముని శాపమున భస్మమైపోయారు. వారికి ఉత్తమగతులు లభించాలంటే దేవలోకములోని గంగను పాతాళానికి తేవలసి ఉంది. సగరుడు, అతని కొడుకు అసమంజసుడూ తపస్సు చేసినా ప్రయోజనం లేకపోయింది. అసమంజసుని కొడుకు అంశుమంతుడు. అంశుమంతుని కొడుకు భగీరథుడు. భగీరథుడు తన తాతలకు ఉత్తమ గతులు ప్రాప్తించాలని గంగ కోసం తపస్సు చేసాడు. గంగ ప్రత్యక్షమై "నేను భూమి మీదికి దిగిరావడానికి సిద్ధంగా ఉన్నాను. కాని నా దూకుడు భరించగల నాథుడెవ్వరు?" అని అడిగింది. అప్పుడు భగీరథుడు శివునికోసం తపస్సు చేసాడు. అనుగ్రహించిన శివుడు దేవలోకములోని గంగను భువికి రాగానే తన తలపై మోపి, జటాజూటంలో బంధించాడు. భగీరథుని ప్రార్థనతో ఒక పాయను నేలపైకి వదిలాడు. భగీరథుని వెంట గంగ పరుగులు తీస్తూ సాగింది. దారిలో జహ్నుముని ఆశ్రమాన్ని ముంచెత్తి, "జాహ్నువి" అయ్యింది. ఆపై సాగరంలో ప్రవేశించి, పాతాళానికి చేరి, సగరుని పుత్రులకు ఉత్తమ గతులను కలుగజేసింది. స్వర్గంలో "మందాకిని"గా, భూలోకంలో "గంగ" లేదా "అలకనంద"గా, పాతాళంలో "భోగవతి"గా మూడు లోకాల్లో ప్రహించినందున గంగను "త్రిపథగ" అంటారు. మహాభారతపరంగా మనకు మరొక కథ మనకు తెలియవస్తుంది. శంతనుడు. ఈయన కురు పాండవులకు ముత్తాత. పూర్వజన్మలో మహాభిషేకుడనే ఓ భక్తుడే శంతనుడిగా జన్మించాడు. గొప్ప భక్తుడైన మహాభిషేకుడు మరణం తర్వాత స్వర్గానికి చేరుకున్నాడు.

ఒకరోజు ఇంద్రసభకు గంగామాత వచ్చినప్పుడు ఆమెకి తెలియకుండా ఒంటిపై వస్త్రం జాలిపడింది. ఇంద్రపులిలో నిబంధనల ప్రకారం అక్కడున్న పురుషులందరూ తలలు వంచుకోగా, మహాభిషేకుడు మాత్రం గంగను చూస్తూ ఉండిపోయాడు. ఈ అనాగరిక చర్యకు ఆగ్రహించిన ఇంద్రుడు 'దేవలోకంలో ఉండే అర్హత నువ్వు కోల్పోయావు, తిరిగి మానవుడిగా జన్మించు' మని శపించాడు. మహాభిషేకుడి చర్యలకు గంగ కూడా స్పందించడం పట్ల దేవలోకాధిపతి ఆమెను మందలించాడు. ఇది చాలా తప్పు. నువ్వు కూడా మానవజన్మలోని సుఖ దుఃఖాలను అనుభవించి నీ అహంకారం తగ్గిన తర్వాత తిరిగి దేవలోకానికి చేరుకోమని ఆదేశించాడు. ఇంద్రుడి శాపం వల్ల శంతనుడిగా జన్మించిన మహాభిషేకుడికి పూర్వజన్మజ్ఞానం లేదు. కానీ గంగకు పూర్వ జన్మ విశేషాలు గుర్తుండటంతో శంతనుని ఆకర్షించడానికి సమయం కోసం ఎదురు చూస్తోంది. ఒకరోజు రాజు శంతనుడు గంగా నది ఒడ్డున వేటాడుతున్నాడు. గంగ స్త్రీ రూపం దాల్చి నది నుండి బయటకు వచ్చింది. గంగ యొక్క అద్భుత సౌందర్యాన్ని చూడగానే శంతనుడు ఆమెను మోహించాడు. తనను వివాహమాడమని గంగని వేడుకున్నాడు. వివాహం చేసుకోవాలంటే నేను ఏమి చేసినా, ఏమి చేస్తున్నావు, ఎందుకు చేస్తున్నావని ప్రశ్నించరాదనే షరతును గంగ విధించింది. అలా అడిగిన రోజు నీ జీవితం నుంచి శాశ్వతంగా వెళ్లిపోతానని పేర్కొంది. దానికి అంగీకరించిన శంతనుడు గంగను వివాహమాడాడు. కొంతకాలానికి గంగ గర్భవతియైంది. గంగకు కొడుకు పుట్టగానే శంతనుడు గంగను కలవడానికి ఆమె గది వైపు వెళ్ళాడు. అతను దారిలో ఉండగా, గంగాదేవి తన కుమారునితో కలిసి అడవికి వెళ్లందని పనిమనిషి చెప్పింది, కలత చెంది, గంగను వెతకడానికి బయలుదేరాడు. అతను గంగానది ఒడ్డుకు చేరుకున్నప్పుడు, గంగ తన కొడుకును నదిలోకి విసిరివేయడం చూసాడు.



ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —



తన కళ్ల ముందే కొడుకు చనిపోవడం చూస్తూనే ఉండి, బరువెక్కిన హృదయంతో రాజభవనానికి తిరిగి వచ్చాడు. గంగాదేవికి మరో కొడుకు పుట్టాడు, ఈసారి కూడా గంగాజలానికి అర్పించింది. అతను తన కళ్ల ముందు గంగానదిలో ప్రవహిస్తున్న తన మూడవ, నాల్గవ, ఐదవ, ఆరవ మరియు ఏడవ కొడుకులను చూస్తూనే ఉన్నాడు కానీ ఏమీ చేయలేకపోయాడు. అయితే ఎనిమిదవ కుమారునికి జన్మనిచ్చి గంగ నది ఒడ్డుకు చేరుకోగానే ప్రియా! ఎందుకు ఇలా చేస్తున్నావని అడిగాడు శంతనుడు. మహారాజా, మీ కుమారులందరూ సజీవంగా ఉన్నారు మరియు క్షేమంగా ఉన్నారు, అయితే మహర్షి వశిష్ఠుని శాపం నుండి విముక్తి పొందారని గంగ శంతనునితో చెప్పింది. ఆ కథను వివరించింది. వశిష్ఠ మహర్షికి దివ్యమైన ఆవు కామధేనువు 'నందిని' ఉందని గంగ చెప్పింది. ఒక రోజు ఎనిమిది మంది వసువులు దానిని దొంగిలించాలని భావించి అందరూ వశిష్ఠ మహర్షి ఆశ్రమానికి వెళ్ళారు. ఒక వసువు ఆవును దొంగిలించాడు, ఆ విషయం మహర్షికి తెలియగానే కోపం వచ్చి, ఆవులను దొంగిలించడం మనుషుల స్వభావం అని వసువులతో చెప్పాడు, మీరు మనుషులవలె ప్రవర్తించారు కనుక మీరంతా ఇప్పుడు మానవ రూపంలో జన్మించాలి. అది విని అష్ట వసువులు భయపడి ఋషికి క్షమాపణ చెప్పారు. ఋషి

మనసు ద్రవించినా, శాపాన్ని వెనక్కి తీసుకోలేక దానికి సవరణ చేసాడు. కానీ మీరు మానవ రూపంలో జన్మించిన వెంటనే మోక్షాన్ని పొందుతారని, మీలో ఒకరు పాప ప్రాయశ్చిత్తం కోసం మానవ రూపంలో చాలా కాలం పాటు భూమిపై ఉండవలసి ఉంటుందని చెప్పాడు. అప్పుడు అష్ట వసువులు నా దగ్గరకు వచ్చి, నేను వారికి తల్లిని కావాలని మరియు మానవజన్మ నుండి వారిని విముక్తి చేయమని అభ్యర్థించారు. ఆ అష్ట వసువులు మనకు కొడుకులుగా జన్మించారు, అందులో ఏడుగురు విముక్తి పొందారు, కానీ ఎనిమిదవ వసువు ఋషి శాపం కారణంగా విముక్తి పొందలేకపోయాడు. అతను ఇప్పుడు భూమిపై చాలా కాలం ఉండాలివస్తుంది. ఇప్పుడు నా షరతు ప్రకారం తిరిగి వెళ్లిపోతున్నాను. నాతో పాటు నా కొడుకుని కూడా తీసుకెళ్తున్నాను. సమయం వచ్చినప్పుడు నేను నా కొడుకును తిరిగి ఇస్తాను. ఇలా చెప్పి గంగాదేవి ఎనిమిదవ కుమారునితో నదిలో కలిసిపోయింది. చాలా సంవత్సరాల తరువాత, ఒక రోజు మహారాజు శంతనుడు గంగానది ఒడ్డున తిరుగుతున్నప్పుడు, ఒక యువకుడు బాణాలతో గంగా నది ప్రవాహాన్ని ఆపడం చూసాడు. దీని కారణంగా గంగానది నీరు ఎండిపోవడం ప్రారంభమైంది, అతను నదీప్రవాహాన్ని పునరుద్ధరించమని యువకుడిని కోరాడు, కానీ అతను నిరాకరించాడు. దీనిపై గంగాదేవి ప్రత్యక్షమై శంతనుడితో, మహారాజా, ఇతను నీ కొడుకు దేవప్రతుడు అని చెప్పింది. అతను శుక్రాచార్యుని నుండి శాస్త్ర జ్ఞానాన్ని మరియు పరశురాముని నుండి అస్త్ర, శస్త్ర జ్ఞానాన్ని పొందాడు. ఇప్పుడు ఈ గొప్ప కుమారుడిని నీకు అప్పగిస్తున్నాను. అని గంగ వెళ్ళిపోయింది. ఈ రకంగా గంగ తాను శాపం నుండి విముక్తి పొంది, వసువులను, శంతను మహారాజును కూడా తరింపజేసింది. దేవప్రతుడు అనగా భీష్ముడు వంటి గొప్ప కొడుకుని, ధర్మాత్ముడిని మనకు అందించింది.



ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

ఐశ్వర్యయోగం

శ్రీ మహాగణాధిపతయేనమః

శ్రీ మాత్రేనమః

శ్రీ గురుభ్యోనమః

ఆరోగ్యమే ఐశ్వర్యంగా భావించి జీవించే భక్తజనావళికి ఈ ఐశ్వర్యయోగం అమృతకలశం. సద్భక్తుల హృదయాలలో చేరిన మాలిన్యాన్ని తొలగించడానికి, సకల ఆరోగ్యసంపదలు అందరికీ అందజేయడానికి, శ్రీ లలితాసహస్రనామాలనే కుసుమాలను ఐశ్వర్యయోగంగా మలచారు సద్గురువులు బ్రహ్మశ్రీ వట్టిపల్లి పద్మాకర్ గారు. లలితా సహస్రనామాలు అందరికీ సుపరిచితమే కానీ, ఏ నామాన్ని పారాయణం చేస్తే, తమ జీవనగమనాన్ని మార్చుకోవచ్చో తెలియజేసేదే ఐశ్వర్యయోగం. సమస్త జనులకు ఇది దివ్య ఔషధము.

316. రతిప్రియా — (ఓం ఐం హ్రీం శ్రీం రతిప్రియాయై నమః)

రతికి ఇష్టురాలు అని ఒక అర్థం. రతీదేవి అమ్మవారిని భార్య తోనూ వియోగం ఏర్పడదు.

భక్తితో పూజిస్తుంది. రతము అనగా భోగమును లేక సుఖమును ఇష్టపడునది అని మరొక అర్థం. ప్రతిజీవికి సుఖపడాలనే తపన ఉంటుంది. జీవులందరి రూపంలో ఉండే అమ్మవారు, వారికోసం భోగాలను ఇష్టపడుతూ వారికి భోగాలను ప్రసాదిస్తుంటుంది. “శ్రీసుందరీ సేవన తత్పరాణాం, భోగశ్చమోక్షశ్చ కరస్థ ఏవ” - అన్న పురాణ వాక్యమును స్మరించుకోవలసిందే. అమ్మను సేవించిన వారికి భోగమోక్షాలు రెండూ చేతిలోనే ఉంటాయి. జీవులకు సౌందర్యాన్ని, భోగాన్ని ప్రసాదించాలని అమ్మవారు నిత్యం భావిస్తుందని ఈ నామ ముఖ్యార్థం.



మంత్ర ప్రయోగ విధానం - ఫలితం : స్త్రీలకు వైధవ్యం, పురుషులకు విధురత్వం అనగా భార్యా వియోగం తొలగించగల అద్భుతమంత్రమిది. 120 దినాలపాటు అమ్మవారిని కుంకుమతో పూజిస్తూ, పులిహోర లేక దధ్యన్నం నివేదిస్తూ, ఈ మంత్రాన్ని ప్రతిదినము 300 పర్యాయాలు జపించి, పూజాకుంకుమ నుదుట ధరించి, ప్రసాదం స్వీకరించిన స్త్రీకి భర్తతోనూ, పురుషునికి

... మరొక నామార్థ వివరణ ఎచ్చే సంచితలో



ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

ఋషి చరిత్ర



(తే.) రెండు చరువు లొసల్చి, యొక్కండు బ్రాహ్మ్య
ణత్య మత్యుజ్జ్వలముగ నొనర్చి, నొకటి
రాజభావంబు నధిక తీవ్రముగఁ జేయఁ
జాలునట్లుగ నిజతపశ్శక్తిఁ జేసి.

ఋచీకుడు తన తపశ్శక్తితో బ్రహ్మ, రాజమంత్రాలతో రెండు చరువులు (అన్నపు ముద్దలు) సృష్టిస్తాడు. బ్రహ్మ మంత్రపు ముద్దని సత్యవతిని తినుమంటాడు. నీకు బ్రహ్మజ్ఞాని పుడతాడు. రెండవది తల్లికి ఇమ్మంటాడు. ఋతుకాలములో సత్యవతిని మేడిచెట్టును, తల్లిని రావిచెట్టును కౌగిలించుకోవాలని చెప్తాడు. విభవశమున వారు చరువును ఉపయోగించే వేళ చరువులు చెట్లు మారిపోతాయి. గర్భాలు ధరిస్తారు. ఋచీకుడు భార్య గర్భాన్ని పరీక్షించి తరుణీ! నీ కడుపులో పుట్టే బిడ్డ దుర్మార్గుడైన రాచబిడ్డ. బ్రాహ్మణ కుమారుడు కాదని చెప్తాడు. నీవు జ్ఞానసంపన్నుడవు, దుర్మార్గమైన సంతానాన్ని లోకం మెచ్చదు కదా, నీ గొప్ప తపస్సంపన్నశక్తి స్పష్టపడేట్లుగా అలా కాకుండా చేయమని ప్రాధేయపడుతుంది. ఋచీకుడు కరుణించి కుమారుడు సాత్వికుడుగాను, మనవడు క్రూరుడుగా పుడతాడని చెప్తాడు. వారే జమదగ్ని, పరశురాములు. గాధికి విశ్వామిత్రుడు జన్మిస్తాడు. కుశిక వంశంలో జన్మించినందువల్ల కౌశికుడు అయ్యాడు. రాజ వంశములో పుట్టిన కౌశికుడు తపశ్శక్తిచే ముని అవుతాడు. ఈ విషయం వ్యాసుడు మహాభారతంలో ఆనుశాసనిక పర్వంలో చెప్తాడు. ఇంతవరకు చెప్పగా మిగిలిన కథ రామాయణములో వాల్మీకి చెప్తాడు.

...ఇంకా ఉంది

కౌశిక జన్మ వృత్తాంతము:

భృగువంశీకుడు ఋచీక మహర్షి గాధి వద్దకు వచ్చి సత్యవతిని వివాహము చేసుకుంటానంటాడు. గాధి బ్రాహ్మణుడికి కుమార్తెని ఇవ్వడానికి సంశయించి పరీక్ష పెడతాడు. కన్యాశుల్కంగా నల్లని చెవులు తెల్లని శలీరము కల్గిన వెయ్యి గుఱ్ఱాలని ఇవ్వమని అడుగుతాడు. ఋచీకుడు వరుణదేవుని ప్రార్థించి ఆయన అనుగ్రహంతో గుఱ్ఱాలను పొంది కన్యాశుల్కంగా సమర్పించి సత్యవతిని వివాహము చేసుకుంటాడు. సత్యవతి, ఋచీకులు గృహస్థాశ్రమం కొనసాగిస్తున్నారు. ఋచీకుడు సత్యవతితో నీకు సంతానాన్ని ఇవ్వగల చరువును చేస్తానంటాడు తన తల్లిదండ్రులు తరించడానికి వారికి పుత్రసంతానం కావాలని కోరుతుంది సత్యవతి.



ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

కాశీ కథలు



మోక్షమును పొందాలి అనుకున్న వారికీ, తమ ఇష్టదైవం యొక్క సాయుజ్యం పొందాలి అనుకున్న వారికీ కాశీ మాత్రమే దిక్పాలి. కాశీ శివుడి నివాస క్షేత్రం కాదు కాశీ శివుడి యొక్క స్వరూపం. సామాన్యులకు కాశీ ఒక భాగోళిక క్షేత్రం మాత్రమే కానీ సాధకులకు కాశీ ఒక ఆత్మానందం, పరమేశ్వర తత్వం. గీలనందిని తన ప్రియనందనులతో కలిసి కాశీవాసం చేయువారినీ, చేయగోరు వారినీ అనుగ్రహిస్తుంది. కాశీ వైభవాన్ని, వైశిష్ట్యమును, మాహాత్మ్యమును కాశీ కథల ద్వారా గురుస్మరణ చేస్తూ తెలుసుకొని తలద్దాం. గత సంచికలో యోగినీ గణములు, సూర్యుడు ఎందుకు ఈశ్వర కార్యం పూర్తిచేయలేక కాశీలో నివాసం ఏర్పాటు చేసుకున్నారో తెలుసుకున్నాం. ఈ సంచిక లో సూర్యుడికి లోలారుడు

అనే నామం ఎందుకు వచ్చింది, లోలారుడిని పూజిస్తే కలిగే ఫలితాలు ఏమిటి వంటి విషయాలు తెలుసుకుందాం. శివకార్యము పూర్తి చేయకుండా మందరాచలమునకు ఎలా వెళ్ళగలను? శివాజ్ఞ పూర్తి చేయకుండా వెళితే శివుడి ఆగ్రహమునకు గురికాక తప్పదు అని భావించాడు. ధర్మ స్వరూపమైన కాశీయందే నివశించాలని నిశ్చయమైన నిర్ణయము తీసుకున్నాడు. విశ్వములో అందరూ కాశీవాసం కోరుకుంటారు కానీ అందరికీ ఈ భాగ్యం దక్కదు కదా! కాశీవాసం వలన నా తేజస్సు మరింత పెరుగుతుంది తప్ప తరగదు అని సూర్యుడు భావించెను. శివుడు కరుణా సముద్రుడు. కాశీ వాసం వలన ఆయన అనుగ్రహం తప్పక పొందగలను అని నిర్ణయం తీసుకున్నాడు. ద్వాదశ రూపములతో కాశీలో ఉండిపోయాడు ప్రత్యక్ష దైవం అయిన సూర్యభగవానుడు. లోలార్క ఆదిత్య , ఉత్తరార్క ఆదిత్య , సాంబాదిత్య, ద్రుపదాదిత్య, మయూఖాదిత్య, ఖభోల్కాదిత్య, అరుణాదిత్య, వృద్ధాదిత్య, కేశవాదిత్య, విమలాదిత్య, గంగాదిత్య, యమాదిత్య. ఇలా పన్నెండు రూపములతో సూర్యుడు కాశీక్షేత్రం లో భక్తులను అనుగ్రహిస్తున్నాడు.

శ్లో॥ లోలార్క ఉత్తరార్కశ్చ సాంబాదిత్యస్తథైవచ |
చతుర్థాద్రుపదాదిత్యో మయూఖాదిత్య ఏవచ॥

శ్లో॥ ఖభోల్కాశ్చారూణాదిత్యో వృద్ధకేశవసంజ్ఞకౌ |
దశమో విమలాదిత్యో గంగాదిత్యస్తథైవ చ॥

శ్లో॥ ద్వాదశశ్చ యమాదిత్యః కాశీపూర్వ్యాం ఘటోద్భవ |
తమోభికేభ్యోదుష్టేభ్యః క్షేత్రం రక్షన్త్యామీసదా॥

(స్కాం.పు, కా.ఖం, అధ్యాయ:46, శ్లో:45,46,47)



ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —



కాశీపట్టణమును చూచిన ఆదిత్యుడి మనసు లోలమునకు గురి అయినది (లోలము అనగా మిక్కిలి ఆనందము, కోరిక). అందువల్ల సూర్యభగవానుడిని లోలార్కుడు అన్నారు. కాశీ నగరం లో దక్షిణ భాగాన అసీ-గంగ సంకమము వద్ద లోలార్కుడిగా సూర్యుడు ద్వాదశ రూపములలోని మొదటి రూపముగా స్థిరపడ్డాడు. కాశీవాసులకు ఎటువంటి లోటు లేకుండా లోలార్కుడు అనుగ్రహిస్తున్నాడు. లోలార్కుడి ద్వారా కాశీవాసులకు సదా మంగళములు లభిస్తాయి. మార్గశీర్ష మాసంలో ఆదివారం నాడు, షష్ఠి, సప్తమి తిథుల నాడు లోలార్కుడి యాత్ర పూర్తి చేసిన భక్తులకు సకల పాపములు నశిస్తాయి. మాసపుడు సంవత్సరం పాటు చేసిన పాపములు ఏ రోజైతే కాశీలో లోలార్కుడిని దర్శనం చేసుకుంటారో ఆ రోజే పాపములు నశిస్తాయి. అసీ సంకమములో స్నానం చేసి శాస్త్రోక్తముగా పితృదేవతలకు తర్పణములు ఇస్తారో వారి పితృగణములకు ముక్తి లభిస్తుంది. లోలార్కు సంకమము లో స్నానము దానము, హోమము, దేవతార్చన చేస్తారో వారికి అనంత శుభఫలితము లభిస్తుంది. గ్రహణకాలం లో ఇక్కడ చేసే స్నానము, దానము వల్ల కలిగే ఫలితము కురుక్షేత్రంలో చేయు స్నాన, దానములకన్నా పదిరెట్లు అధిక ఫలితం ఇస్తుంది.

మాఘ మాసం, శుక్ల సప్తమి నాడు అసీ-గంగ సంకమ స్థలములో, లోలార్కు కుండము లో స్నానం

చేయు వారి ఏడు జన్మల పాపం తొలగిపోతుంది. ప్రతి ఆదివారం ఏ వ్యక్తి అయితే పవిత్రముగా లోలార్కు పాదోదక పానం చేస్తారో వారికి దద్రు, విచల్వక వంటి భయంకరమైన చర్మ రోగములు దలచేరవు, అంతే కాదు ఇహలోకం లో ఎటువంటి బాధలు కలుగవు. కాశీలో ఉంటూ కూడా లోలార్కు ఆదిత్యుడిని దర్శించకుండా ఉంటారో వారు సదా ఆకలి, రోగములతో పీడింపబడతారు. లోలార్కు తీర్థము కాశీలోని సమస్త తీర్థములకు మకుటాయమానమైన తీర్థము. భూమండలంలో ఏ తీర్థమైన అసీసంగమ తీర్థము గొప్పదనము లో పదునారవ వంతు భాగముతో కూడా సమానం కాదు. సమస్త తీర్థములలో స్నానం చేస్తే కలిగే ఫలితం కేవలం ఈ సంగమము లో స్నానం చేస్తే సిద్ధిస్తుంది. ఇది స్తుతి కాదు సత్యము. విశ్వనాథుడు, గంగ, సూర్యుడు ఉన్నట్టి ఈ పరమ పుణ్యక్షేత్రమును బుద్ధిహీనులు మాత్రమే విశ్వసించరు. కాశీ మహిమ అర్థరహితము అని భావించువారు అనేక జన్మలు క్రిములై ముక్తిని పొందలేరు. లోలార్కు మహిమను తెలుసుకున్న వారు ఎటువంటి బాధలను పొందరు. కాశీలో లోలార్కు ఆదిత్యుడి మందిరం లోలార్కు కుండం, తులసీ ఘట్టం వద్ద ఉన్నది. లోలార్కు కుండంలో భక్తులు స్నానానంతరము లోలార్కు ఆదిత్యుడిని, లోలార్కు వినాయకుడిని దర్శనం చేసుకోవచ్చు. భక్తులు పడవ లో తులసీ ఘట్టం వరకు చేరుకొని మెట్ల మార్గం ద్వారా కూడా లోలార్కు కుండం చేరుకోవచ్చు.



... ఇంకా ఉంది



ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

స్తోత్రమాలిక

గంగా స్తోత్రం

దేవి! సురేశ్వరి! భగవతి! గంగే త్రిభువనతాలిణి తరళతరంగే |
 శంకరమాళివిహారిణి విమలే మమ మతిరాస్తాం తవ పదకమలే || 1 ||

భాగీరథి సుఖదాయిని మాతస్తువ జలమహిమా నిగమే ఖ్యాతః |
 నాహం జానే తవ మహిమానం పాహి కృపామయి మామజ్ఞానమ్ || 2 ||

హరిపదపాద్యతరంగిణి గంగే హిమవిధుముక్తాధవళతరంగే |
 దూలికురు మమ దుష్కృతిభారం కురు, కృపయా భవసాగరపారమ్ || 3 ||

తవ జలమమలం యేన నిపీతం పరమపదం ఖలు తేన గృహీతమ్ |
 మాతర్గంగే త్వయి యో భక్తః కిల తం ద్రష్టుం న యమః శక్తః || 4 ||

పతితోద్ధారిణి జాహ్నవి గంగే ఖండితగిరివరమండితభంగే |
 భీష్మజనని హే మునివరకన్యే పతితనివారిణి త్రిభువనధన్యే || 5 ||

కల్పలతామివ ఫలదాం లోకే ప్రణమతి యస్త్యాం న పతతి శోకే |
 పారావారవిహారిణి గంగే విముఖయువతికృతతరలాపాంగే || 6 ||

తవ చేన్యాతః స్తోతః స్వాతః పునరపి జరరే సోపి న జాతః |
 సరకనివారిణి జాహ్నవి గంగే కలుషవినాశిని మహిమోత్తుంగే || 7 ||

పునరసదంగే పుణ్యతరంగే జయ జయ జాహ్నవి కరుణాపాంగే |
 ఇంద్రముకుటమణిరాజితచరణే సుఖదే శుభదే భృత్యశరణ్యే || 8 ||



ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

రోగం శోకం తాపం పాపం హర మే భగవతి కుమతికలాపమ్ ||

త్రిభువనసారే వసుధాహారే త్వమసి గతిర్మమ ఖలు సంసారే || 9 ||

అలకానందే పరమానందే కురు కరుణామయి కాతరవంద్యే ||

తవ తటనికటే యస్య నివాసః ఖలు వైకుంఠే తస్య నివాసః || 10 ||

వరమిహ నీరే కమరో మీనః కిం వా తీరే శరటః క్షీణః |

అథవాశ్వపచో మలినో దీనస్తవ న హి దూరే నృపతికులీనః || 11 ||

భో భువనేశ్వరి పుణ్యే ధన్యే దేవి ద్రవమయి మునివరకన్యే |

గంగాస్తవమిమమమలం నిత్యం పఠతి నరో యః స జయతి సత్యమ్ || 12 ||

యేషాం హృదయే గంగా భక్తిస్తేషాం భవతి సదా సుఖముక్తిః |

మధురాకంతా పంఝటికాభిః పరమానందకలితలలితాభిః || 13 ||

గంగాస్తోత్రమిదం భవసారం వాంఛితఫలదం విమలం సారమ్ |

శంకరసేవక శంకర రచితం పఠతి సుఖీః తవ ఇతి చ సమాప్తః || 14 ||





ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

గురుదేవుల జీవన కవనము

ద్వితీయోధ్యాయం: మార్గప్రదర్శకులు-జననీజనకులు



పూజ్య గురుదేవులు బ్రహ్మశ్రీ వద్దిపర్తి పద్మాకర్ గారు తెలుగు, హిందీ, సంస్కృత భాషలలో గొప్ప పాండిత్యము కలిగిన వారు. పూజ్య గురుదేవుల వైభవమును, పాండిత్యమును మాటలతో వర్ణించలేము. భక్తితో మాత్రమే తెలుసుకొని ఆత్మానుభూతిని పొందగలము. మహాత్ములు, కారణ జన్ములు అవతరించడానికి ముందే ప్రకృతి తనకు తాను సిద్ధం అవుతుంది. వారి అవతరణకు సరైన సమయం, స్థలం, వారికి జన్మనిచ్చే తల్లిదండ్రులను ప్రకృతి ముందే నిర్ణయం చేస్తుంది. మహాత్ములకు జన్మనిచ్చే తల్లిదండ్రులు కూడా కారణజన్ములే. ఎంతటి మహనీయుడైనా ఒక తల్లికి బడ్డడే కదా! ప్రతిరోజు మనము ఉదయాన వినే సుప్రభాతం కౌసల్యా సుప్రజా రామా అంటూ ప్రారంభం అవుతుంది, కౌసల్యరామ, దశరథరామ అని పిలిపించుకొని రాముడు భక్తులు అందరిని అనుగ్రహిస్తున్నాడు.

శ్రీ కృష్ణ పరమాత్మ ఎన్ని యుద్ధాలు చేసి ధర్మం నిలబెట్టినా, ఎన్ని మహిమలు చూపినా, దీనజనులను ఉద్ధరించినా భక్తులను అత్యంత పారవశ్యమునకు గురిచేసే ఘట్టము మాత్రం యశోదామాతతో పుత్రునిగా బాలకృష్ణుని లీలలు, వారి అనుబంధం. యశోదాదేవి అమాయకపు మాతృప్రేమ కృష్ణ భక్తులందరికీ పరమానందము కలిగిస్తుంది. తల్లి దగ్గర చిన్ని కృష్ణ అల్లరికి ముగ్ధులు కాని యోగులు ఎవ్వరు? తల్లిదండ్రుల యొక్క తపః ఫలితం వలన మాత్రమే సంతానం ఉన్నత స్థితిని చేరుకుంటారు. అందుకే తల్లిదండ్రులను ఆదిగురువులంటూ, దైవంతో పోలుస్తారు. గురుదేవులు బ్రహ్మశ్రీ వద్దిపర్తి పద్మాకర్ గారు బహుభాషాపండితులు, సకలశాస్త్రవిద్యావిశారదులు, అభినవశుకులు. గురువుగారి గురించి తెలుసుకోవడానికి ముందు గురుదేవుల తల్లిదండ్రుల గురించి కొన్ని విషయములు తెలుసుకుందాం.

శ్రీమతి శేషమణి దేవి, శ్రీ వేంకటాచలపతి గార్ల ఐదవ సంతానం బ్రహ్మశ్రీ వద్దిపర్తి పద్మాకర్ గారు. శ్రీమతి శేషమణి అమ్మ శ్రీమతి బుచ్చిలక్ష్మి, శ్రీ జోగిరాజు గార్ల సంతానం. వీరు 1931 సంవత్సరం లో జన్మించారు. శ్రీమతి శేషమణి గారు తెలుగు, సంస్కృతం, హిందీ భాషలలో ప్రావీణ్యము కలిగినవారు. భారతీయ మహిళలు స్వాతంత్ర్య పూర్వము నుండే విద్యను అభ్యసిస్తూ కాలమునకు అనుగుణంగా భారతదేశపు ప్రగతి లో భాగస్వాములుగా ఉన్నారు అనటానికి శ్రీమతి శేషమణి గారు ఉదాహరణగా నిలచారు. అద్భుతధారణతో



ప్రణవ పద్మాకరం

శ్రీ ప్రణవపీఠం వారి మాస పత్రిక

— ఏలూరు —

ఆంధ్రనామ సంగ్రహము, అమరము, బాలవ్యాకరణము అక్షరం పొల్లుపోకుండా అప్పజెప్పేవారు.

శ్రీ వద్దిపర్తి వేంకటాచలపతి గారు 1916 వ సంవత్సరంలో శ్రీమతి బాపనమ్మ, శ్రీ భాస్కరరావు దంపతులకు జన్మించారు. శ్రీమతి బాపనమ్మగారు శ్రీ వేంకటేశ్వర స్వామి భక్తురాలు. బాపనమ్మ గారికి శ్రీవారు కలలో దర్శనం ఇచ్చి సుదర్శనచక్ర కాంతులను గర్భంలో ప్రవేశపెట్టారు. ఆ తర్వాత శ్రీ వద్దిపర్తి వేంకటాచలపతి రావు గారు జన్మించారు. కుమారుడికి బాపనమ్మ గారు పెట్టుకున్న పేరు శ్రీ వేంకటేశ్వర శర్మ, తరువాత ఊరి పెద్దలు అందరూ వేంకటాచలపతి అని అన్నారు. బాపనమ్మ గారు తరచూ రుక్మిణీకేశవ పద్మం గానం చేస్తూ ఉండేవారు. ఈ పద్మం విన్న వేంకటాచలపతి గారు అదే క్రమంలో ఈ పద్మము తరచుగా చదువుతూ ఉండేవారు.

శ్రీవత్స గోత్రుండను,
పావన మౌ వద్దిపర్తి వంశోద్భవుడన్
శ్రీ వేంకటేశ్వరాఖ్యుడ,
దేవా శతకము రచించితిన్ శశిమౌళి!

ఇది విన్న అన్నగారు రాజారావు గారు వేంకటాచలపతి సహజ కవి అని వ్యాకరణం నేర్పడానికి పూనుకున్నారు, కానీ వేంకటాచలపతి గారు కాశీలో సంస్కృత భాష చదవాలి అని కోరుకున్నారు. నరసింహమూర్తి అనే స్నేహితుడితో కలసి విశాఖపట్టణం చేరుకొని జయపూరు సంస్థానాధీశులు విక్రమవర్మ గారి దర్శనం చేసుకున్నారు. కాశీలో విద్యాభ్యాసం చేయాలి అన్న కోరిక విని కాశీ లోని వారి అతిథి గృహంలో వసతి, భోజన సదుపాయము కల్పించారు. కాశీ చేరుకున్న వేంకటాచలపతిగారు అక్కడ సరైన వసతి కల్పించకపోయినా మణికల్లక, హరిశ్చంద్ర ఘట్టములలో చితికాంతులలో పట్టుదలతో చదువుకొన్నారు. అక్కడే భారతరత్న మదన మోహన మాలవ్యా గారితో

అనుభంధం ఏర్పడి వారి సహకారంతో సంస్కృతంలో భాష్యాంతర వ్యాకరణం పూర్తి చేసుకొన్నారు. జయ శంకరప్రసాద్ గారు వేంకటాచలపతి గారికి చదువు పట్ల ఉన్న శ్రద్ధను చూసి సంతోషించి, హిందీలో పండితుని చేసారు. శ్రీ వద్దిపర్తి వేంకటాచలపతి గారు కాశీ లో భాగవతమును హిందీ భాషలో ప్రవచించారు. తండ్రిగారు అయిన భాస్కర రావు గారికి ఆరోగ్యం సరిగా లేని కారణంగా తిరిగి ఆంధ్రదేశానికి వచ్చారు. ఆంధ్ర రాష్ట్రమునకు తిరిగి వచ్చాక కాకరపర్తిలో వేదాల సూరి గారు సహాధ్యాయులుగా వెంపరాల వారి వద్ద తెలుగు భాషలో పాండిత్యం సంపాదించారు. శశిమౌళి శతకం, చిత్రరేఖ అనే ఖండిక, పంచవటి అను పుస్తకములు రచించారు. ఆకాశవాణి కోసం తెలుగు, హిందీ భాషలలో అనేక కవితాాలు రాసారు. తెలుగులో అల్లసాని పెద్దన రాసిన మనుచరిత్రను "ప్రవర్" పేరుతో హిందీలో స్వీచ్ఛానువాదం చేసారు. పూజ్య గురుదేవులు బ్రహ్మశ్రీ వద్దిపర్తి పద్మాకర్ గారికి తండ్రిగా, గురువుగా వద్దిపర్తి వేంకటాచలపతి గారు దిశానిర్దేశం చేసారు, ధర్మమార్గంలో నడిపించారు.



... ౧౦౯ ఉంది
